

Igbo - Ajo Uche Akwukwo Nso - Bad Mind Scriptures

Jenesis 26:35 ha we ghọọ Aisak, ghọkwara Rebeka, ihe mọ-ilu.

Deuteronomi 28:65 Ma i gaghi-enwe atughi-uọ n'etiti mba ndia, ọbu-ukwu-gi agaghi-enwe kwa izu-ike: ma Jehova gēnye gi n'ebe ahu obi nāma jijiji, na ndala-n'isi nke anya, na ọtita-aru nke nkpuru-obi:

Rut 1:18 O we hu na nwayi ahu nāba obi-ya ume iso ya je, o we ghara igwa ya okwu ọzọ.

2 Samuel 17:8 Hushai we si, Gi onwe-gi amawo nna-gi na ndikom-ya, na ndi-dike ka ha bu, ndi nkpuru-obi-ha di ilu ka ha bu kwa, dika bear ababara aka nwa n'ohia: nna-gi bu kwa nwoke agha, ọ gaghi-esoro kwa ndi-ya nọ ọnodu abali.

Ilu 21:27 Àjà nke ndi nēmebi iwu bu ihe-árú: O gēsi kwa aña ghara ibu ihe-árú kari, mbe o ji nzube ojọ weta ya?

Ilu 29:11 Mọ nile nke onwe-ya ka onye-nzuzu nēme ka o puta ihè: Ma onye mara ihe nēbochi mọ-ya, nēme kwa ka o dajua.

Ezikel 23:17,22,28 Umu Babilon we biakute ya n'ihe-ndina nke ikwa-iko, ha we merua ya n'ikwa-iko nile ha, o we rua árú site na ha, nkpuru-obi-ya we kewapu n'ebe ha nọ. 22 N'ihi nka, Oholiba, otú a ka Onye-nwe-ayi Jehova siri: Le, M'gaje ikpote ndi nāhu gi n'anya imegide gi, bú ndi nkpuru-obi-gi kewapuworo n'ebe ha nọ, M'gēme kwa ka ha si n'ebe nile di buruburu biakwasi gi; 28 N'ihi na otú a ka Onye-nwe-ayi Jehova siri: Le, M'gaje inye gi n'aka ndi i nākpọ asì, n'aka ndi nkpuru-obi-gi kewapuworo n'ebe ha nọ:

Ezikel 36:5 n'ihi nka ka Onye-nwe-ayi Jehova ji si otú a: N'ezie n'oku nke ekworom ka M'kwuworo okwu megide mba nile fôduru, megide kwa Edom nile, ndi wereworo alam nye onwe-ha ibu ihe-nnweta n'ọnù nke obi-ha nile, nime nleli nke nkpuru-obi-ha, ka ha we chupu ya ka o ghọ ihe-nluta-n'aghá:

Ezikel 38:10 Otú a ka Onye-nwe-ayi Jehova siri: O gēru kwa n'ubochi ahu, na ihe di iche iche gābata n'obi-gi, i gēchè kwa èchichè ojọ:

Daniel 5:20 Ma mbe obi-ya di elu, mbe mọ-ya di kwa ike ime ihe-nganga, emere ka o si n'oche-eze nke ala-eze-ya ridata, o bu kwa ebube-ya ka ewezugara n'ebe o nọ:

Luk 12:29 Unu onwe-unu achọ-kwa-la ihe unu gēri, na ihe unu gāñu, unu enwe-kwa-la obi abua.

Ọlu Ndi-Ozi 12:20 Ma Herod nēbu agha nke-uku megide Taia na Saidon n'obi-ya: ha we were otù obi biakute ya; mbe ha mesiri Blastos eyì-ha, nke bu onye nēle ime-ulō-ndina nke eze anya, ha we riọ ka udo di n'etiti ha, n'ihi na esi n'ala nke eze ahu azù ala-ha.

Ọlu Ndi-Ozi 14:2 Ma ndi-Ju ndi nēkweyeghi kpaliri nkpuru-obi ndi mba ọzọ, me ka ha jo njo n'ebe umu-nna nime Kraist nō

Rom 1:28 Dika ha juru inogide n'imazu Jehova, Jehova ra-kwa-ra ha nye n'aka uche ajuru aju, ime ihe ahu nile nēkwasighi;

Rom 8:6,7 N'ihi na itukwasi uche n'anu-aru bu ọnwu; ma itukwasi uche na Mọ Nso bu ndu na udo: 7 n'ihi na itukwasi uche n'anu-aru, ya na Jehova di n'iro; n'ihi na

- edoghi ya n'okpuru iwu Jehova, n'ihi na apughi kwa ido ya n'okpuru ya:
- Rom 11:20 Ọ di nma; n'ekweghi-ekwe-ha ka anyakapuru ha, ma gi onwe-gi nēguzo n'okwukwe-gi. Atukwasila uche-gi n'ihe di elu, kama nātu egwu:
- 2 Kōrint 10:5 ebe ayi nēweda ihe anātule n'obi, na ihe nile ọ bula di elu nke eweliri elu imegide ọmuma Jehova, ayi nādota kwa ihe nile ọ bula anēchēputa n'agha iña nti Kraist;
- 2 Kōrint 11:3 Ma anamatu egwu, ma ọ nwere uzọ ọ bula agēmebi uche-unu ka unu pua n'afọ-ofufo na idi-ọcha nke di n'ebe Kraist nọ, dika agwọ ahu were aghughọ-ya ghobue Iv.
- Efesos 2:3 ndi ayi onwe-ayi nile bi-kwa-ra obi n'etiti ha n'oge gara aga nime agu ihe ojo nke anu-aru-ayi, nēme ihe nile anu-aru-ayi na èchichè-uche-ayi choro, buru kwa umu nke iwe dika esi mu ayi, dika ndi fôduru bu kwa:
- Efesos 4:17 Ya mere nka ka m'nēkwu, kwusi kwa ike nime Onye-nwe-ayi, ka unu ghara ijeghari ozọ dika ndi mba ozọ nējeghari kwa, n'ihe-efu nke uche-ha,
- Kolosi 1:21 Unu onwe-unu kwa, ọ bu ezie na emereru unu ka unu buru ndi ala ozọ n'oge gara aga, buru kwa ndi-iro n'èchichè-uche-unu nime ajo ọlu nile unu, ma ubu a ka O mere ka unu na Ya di n'otù
- Kolosi 2:18 Unu ekwela ka onye ọ bula me ihe ọ nāchọ n'ipunara unu ihe unu nābata n'osọ, site n'obi di ume-ala na ikpere ndi-mo-ozi, nēguzo n'ihe ọ huworo, onye uche nke anu-aru-ya nāfuli elu n'efu,
- 1 Tesalonaika 5:14 Ma ayi nāriọ unu, umu-nna-ayi, nādunu ndi nādighi-agazi ije ọdú, nakasinu ndi dara mbà n'obi, nēyerenu ndi nādighi ike aka, nwenu ogologo-ntachi-obi n'ebe madu nile nọ.
- 2 Tesalonaika 2:2 ka ewe ghara isite n'aka mo, ma-ọbu okwu, ma ọbu akwukwo-ozzi di ka o sitere n'aka-ayi, me ka unu me nkpatu pua n'uche-unu ọsosọ, ma-ọbu ka unu tua ujo, dika agāsi na ubochi Onye-nwe-ayi di ubu a:
- 1 Timoti 6:5 bú iru-uka nke madu ndi mebiworo n'uche, ndi apunarawo-kwa-ra ha ezi-okwu, ebe ha nāgu na nsopuru-Jehova bu uzọ irita urù.
- 2 Timoti 3:8 Ma otù uzọ ahu Janis na Jambris guzogidere Moses, otú a ka ndia nēguzogide kwa ezi-okwu ahu; bú madu ndi mebiworo n'uche, ndi ajuru aju n'ihe bayere okwukwe-ayi.
- Taitos 1:15 Ihe nile di ọcha n'ebe ndi di ọcha nọ: ma n'ebe ndi emeruworo ndi nēkweghi kwa ekwe nọ ọ dighi ihe ọ bula di ọcha; kama, emeruwo ma uche-ha ma akọ-na-uche-ha.
- Hibru 12:3 na n'ihi ya, tugharianu uche n'Onye ahu Nke tachiworo obi na nkwigide di otú a, bú nke ndi-nmehie nēkwugide onwe-ha, ka ike ghara igwu unu, unu we da #mbà na nkpuru-obi-unu.
- Jemes 1:8 ọ bu nwoke nwere uche abua, onye nādighi-eguzo n'otù ebe n'uzọ-ya nile.